

మోళి

నీ క్షణికానందాన్ని
ఆమె తొమ్మిది నెలలు మోసింది.
వీడైతే దానిని
నూరేళ్ళూ మోయవలసినవాడు.
ఇంకా నీ బెట్టు చారల్ని,
వేళ్ళ ఆనవాళ్ళని కూడా
ఎక్కడ మొయ్యమంటావు చెప్పు !

నీకోసం ఆమె
తన నవ్వులన్నీ మూటగట్టి ఇచ్చేసింది.
వీడైతే, తన బాల్యాన్నే బొమ్మ చేసి
నీ చేతుల్లో పెట్టాడు.
ఇంకా ఏం ఇమ్మంటావు చెప్పు !

ఇంత జరుగుతున్నా,
ఇంకా నీ జీవితపు మోళి
అద్భుతంగా ఉందని
లోకాన్ని నమ్మించడానికి,
ఆమె బాధల తాటి మీద
పడిపోకుండా నడిచి చూపించాలి.
వీడు కోతిలా గంతులేసి,
కిచకిచలాడాలి.

ఇందులో ఏదో మోసం ఉంది.
నీ అధికారపుటంధకారంలో జరుగుతున్న ఆటలో
ఎక్కడో - క్షమించరాని దోషం ఉంది.